

بیع اخذہ حتی یذرعہ

یعنی رسول اللہ صلی اللہ علیہ وسلم نے کسی آدمی کو بیچی ہوئی چیز کو کسی دوسرے آدمی کو بیچنے سے منع فرمایا یہاں تک کہ وہ پہلا آدمی خود اس سے دستبردار ہو جائے۔

امام راغب صفحہ ۱۴۱ (م ۵۰۲) نے مفردات میں لکھا ہے:

”یقال للبیع الشراء وللشراء البیع وذلك بحسب ما يتصور من الثمن والمثمن به

یہ دونوں لفظ ایک دوسرے کے معانی میں استعمال ہوتے ہیں اور یہ قیمت بیع کے لحاظ سے ہوتا ہے۔

جیسے سورۃ یوسف میں اللہ تعالیٰ نے فرمایا:

”وَشَرَوْهُ بِثَمَنٍ بَخْسٍ دَرَاهِمَ مَعْدُودَةٍ كَمِ

یعنی انہوں نے حضرت یوسف علیہ السلام کو چند درہموں میں فروخت کر ڈالا۔

لغت میں بیع و شرا کا معنی ہے۔

”مبادلة شیء بـ شیء

یعنی ایک چیز کا دوسری چیز سے باہمی تبادلہ۔

اگرچہ وہ چیز مال حقیقی ہو یا نہ ہو۔ جیسے مذکورہ بالا آیت میں حضرت یوسف علیہ السلام

کے لیے ”شروہ“ کا لفظ استعمال کیا گیا حالانکہ آپ آزاد انسان تھے اور آزاد انسان پر مال کا اطلاق نہیں ہو سکتا

بیع کا اصطلاحی مفہوم | فقہار کرام نے بیع کی متعدد و شرعی اصطلاحی تعریفیں کی ہیں جن میں سے چند ایک ذیل میں تحریر کی جاتی ہیں:

۱۔ ابن قدامہ (م ۶۲۰ ھ) کے نزدیک ”مبادلة الممال بالممال تمہلیکاً و

تمہلیکاً“ یعنی ایک مال کے عوض دوسرے مال کا مالک بننا اور مالک بنانا بیع کہلماً

۲۔ شرح وقایہ میں ہے۔ ”هو مبادلة الممال بـ یعنی مال کا حال سے باہمی

تبادلہ بیع ہوتا ہے۔

۳۔ علامہ عبداللہ بن احمد نسفی (م ۱۰۸۰ھ) نے بیع کی یہ تعریف کی ہے۔
”هو مبادلة المال بالمال بالتراضي“

یعنی بیع سے مراد باہمی رضامندی سے مال کا مال سے تبادلہ ہے۔

۴۔ علامہ علاؤ الدین حصکفی (م ۱۰۸۸ھ) نے درمختار میں بیع کی یہ تعریف لکھی ہے۔
”مبادلة الشيء مرغوب فيه بمثلله“

ایک مرغوب چیز کا دوسری چیز سے تبادلہ بیع شرعی کہلاتا ہے۔

بیع میں باہمی رضامندی ایک بنیادی عنصر ہوتا ہے اس لحاظ سے بظاہر علامہ نسفی کی تعریف زیادہ جامع نظر آتی ہے۔

حکم کے لحاظ سے اقسام بیع | حکم کے اعتبار سے فقہ اسلامی میں بیع کی چار قسمیں ہیں۔

۱۔ بیع صحیح - ۲۔ بیع موقوف - ۳۔ بیع باطل - ۴۔ بیع فاسد

۱۔ بیع صحیح یا بیع نافذ اس بیع کو کہتے ہیں جس میں طرفین میں مال شرعی ہو، عاقدین (بائع و مشتری) عاقل (شرعی لحاظ سے اہل) ہوں اور دونوں اصالتاً یا وقتاً بیع کریں گے۔
۲۔ بیع موقوف وہ بیع ہوتی ہے جس میں کوئی شخص کسی دوسرے کی چیز کو اس کی اجازت و ولایت کے بغیر فروخت کر دے اس بیع میں جب تک اہل مالک کی اجازت و رضامندی حاصل نہ ہو اس وقت تک بیع نافذ نہیں ہوتی۔

۳۔ علامہ علاؤ الدین حصکفی کے نزدیک بیع باطل وہ بیع ہے جس کے رکن (ایجاب و قبول) اور بیع میں ہی خلل ہو جیسے آزاد انسان و خنزیر کی بیع بیع باطل ہوگی۔
۴۔ بیع فاسد سے مراد وہ بیع ہے جس کے رکن اور بیع میں خلل نہ ہو البتہ ایسے متعلقات میں خلل ہو جو عقد بیع کے قائم ہونے میں ضروری نہیں ہوتے جیسے کسی چیز کی فروخت میں کوئی غیر ضروری شرط لگا دینا یا قیمت کا تعین نہ کرنا وغیرہ

بیع باطل و بیع فاسد میں فرق | فساد لغت میں صلاح کا متضاد ہے جس کا معنی ہے وصف کا متغیر ہو جانا، بگڑ جانا اور خراب ہو جانا۔

امام طحاوی (م ۳۲۱ ھ) کے نزدیک جو چیز بیع کے رکن میں خلل پیدا کرے وہ بیع باطل ہے اور جو رکن کے علاوہ دیگر امور میں خلل پیدا کرے وہ بیع فاسد ہے۔ ہر بیع باطل بیع فاسد ہوتی ہے لیکن ہر بیع فاسد بیع باطل نہیں ہوتی۔ بیع باطل بنیادی طور پر منعقد ہی نہیں ہوتی جب کہ بیع فاسد میں اگر اس کی وجہ فساد و دور کی جائے تو بیع درست ہو جاتی ہے۔

بیع فاسد کی اہم صورتیں | فقہاء کرام نے کسی بیع کے فاسد ہونے کی متعدد صورتیں تحریر کی ہیں ان میں سے اہم اور بنیادی صورتوں پر بحث کی جاتی ہے۔

اول۔ ہرمت عوضین علامہ مرغینانی (م ۵۹۳ ھ) نے بیع فاسد کی پہلی صورت یہ تحریر کی ہے:

”اذا كان احد العوضين او كلاهما محرما فالبيع فاسد“
عوضین میں سے جب کوئی ایک یا دونوں حرام اشیاء ہوں تو بیع فاسد ہوگی جیسے مردار، خون، شراب اور خنزیر کی بیع و شراب یا ان کے عوض کسی اور چیز کی خرید و فروخت کرنا۔

یہ صورت درحقیقت بیع باطل کی ہے چونکہ ہر بیع باطل بیع فاسد ہوتی ہے اس لیے اس کو بیع فاسد ہی کی صورت قرار دیا گیا ہے۔

اسلام میں جن اشیاء کو مسلمانوں کے لیے حرام قرار دیا گیا ہے ان کے عوض کسی چیز کی بیع و شرا نہیں ہو سکتی۔ اگر ہو تو بیع فاسد ہوگی۔

اسی اصول کی روشنی میں مردار کی کھال خشک کرنے یا دباغت سے پہلے فروخت کرنا بھی بیع فاسد قرار دیا گیا ہے چنانچہ ہدایہ میں ہے۔

”لا یبیع جلود الميتة قبل ان تدبغ“

دباغت (کھال کی رطوبت کسی طریقے سے دور کرنا یا اسے رنگنا) سے پہلے مردار کی کھال کی بیع درست نہیں اور اس کی بیع فاسد ہوگی۔

چونکہ عصر حاضر میں مردار کی کھالیں قبل از دباغت ہی فروخت ہوتی ہیں اس لیے اس مسئلہ پر

قدرے تفصیل سے تبصرہ کیا جاتا ہے۔
کتب احادیث و فقہ کی روشنی میں یہ بات مسلمہ نظر آتی ہے۔ کہ شریعت اسلامیہ میں محرمات
تین طرح کی ہوتی ہیں۔

۱۔ حرام لعینہ۔

۲۔ حرام لغیرہ۔

۳۔ حرام لکرامہ۔

حرام لعینہ سے مراد وہ اشیاء ہیں جن کو اسلام نے نجس عین ہونے کی وجہ سے حرام قرار
دیا ہے اور ان کا کوئی جزر کسی بھی طریقے سے پاک نہیں ہو سکتا جیسے خنزیر اور خمر (شراب) وغیرہ۔
حرام لغیرہ سے مراد وہ اشیاء ہیں جو فی نفسہ حرام نہیں ہیں البتہ انہیں کسی وجہ سے
نجس یا حرام قرار دیا گیا ہو۔ جیسے مردار یعنی وہ جانور جسے شرعی طریقے سے ذبح نہ کیا گیا ہو۔
وہ ایسے ہی مر جائے یا اسے مار دیا گیا ہو جو ام لکرامتہ سے مراد یہ ہے کہ کسی چیز کی عزت و احترام
کی بنا پر اسے حرام قرار دیا گیا ہو جیسے انسان یا انسان کا خون یا کوئی اور عضو فروخت کرنا۔
حرام لعینہ چیز کے تبادلہ میں کیا گیا معاہدہ بیع کسی بھی صورت میں جائز نہیں ہوگا جب کہ
حرام لغیرہ کے بعض حصوں کے بدلے اشیاء کی بیع ہو سکتی ہے۔

قبل از وباغت مردار کی کھال کی بیع جو حرام لغیرہ کی ایک صورت ہے کو فقہاء کرام نے
بیع فاسد قرار دیا ہے۔ اس کی بنیاد چند احادیث پر رکھی گئی ہے جو کہ ذیل میں تحریر کی جاتی ہے۔
۱۔ حضرت عبداللہ بن عباس رضی اللہ عنہ سے روایت ہے کہ حضور صلی اللہ علیہ وسلم نے
فرمایا: ”ایہما اہاب و بیع فقد طہر علیہ“ ہر حجرہ و وباغت کے بعد پاک ہوتا ہے۔

۲۔ ام المؤمنین حضرت عائشہ صدیقہ رضی اللہ عنہا سے مروی ہے۔

”ان رسول اللہ صلی اللہ علیہ وسلم اموان یستمتع بجلود

المیتۃ اذا دباغت^۹“

حضور اکرم صلی اللہ علیہ وسلم نے فرمایا کہ مردار کی کھالوں سے وباغت کے
بعد فائدہ اٹھاؤ۔

۳۔ ایک اور حدیث میں آپ صلی اللہ علیہ وسلم نے فرمایا :
 ” لا تنفعوا من السمیۃ باہاب تلہا
 یعنی مردار کی کھال سے نفع نہ اٹھاؤ

یہ وہ احادیث ہیں جن کی بنا پر فقہاء مردار کی کھال کی بیع و باعنت سے قبل بیع فاسد
 قرار دیتے ہیں۔

اگر غور سے دیکھا جائے تو یہ بات واضح ہوتی ہے کہ ان احادیث میں مردار کی کھال سے
 انتفاع کو ممنوع قرار دیا گیا ہے ان احادیث کا پس منظر یہ ہے کہ عرب میں لوگ مردار کی کھالوں
 کو باعنت سے قبل ہی اپنے استعمال میں لے آتے تھے۔ جیسے پانی کے لیے مشک بنانا یا خشک
 اشیاء رکھنے کے لیے تھیلے بنانا وغیرہ۔

چونکہ اس طرح کی کھال ناپاک ہوتی ہے اور جو چیز بھی اس سے لگ جائے وہ بھی ناپاک ہو
 جاتی ہے۔ اس لیے آنحضور صلی اللہ علیہ وسلم نے اس طرح کا نفع لینے سے منع فرمادیا اسکا مطلب
 یہ ہرگز نہیں کہ تم اس کو فروخت نہیں کر سکتے اس لیے کہی احادیث ایسی ہیں جن سے قبل از
 باعنت مردار کی جلد فروخت کرنے کا اشارہ ملتا ہے۔ صحیح بخاری میں روایت ہے کہ امام المؤمنین
 حضرت میمونہ رضی اللہ تعالیٰ عنہا کی ایک بکری مرگئی آپ نے اس کو دیکھ کر فرمایا :

هل استمتعتم باہابھا قالوا انہا میتة قال انہا حرام
 اکلہا اللہ

تم اس کے چمڑے کیوں فائدہ حاصل نہیں کرتے صحابہ نے کہا یہ مردار ہے آپ
 نے فرمایا اس کا صرف کھانا حرام ہے۔ چونکہ ”انما“ کلمہ صرہ ہے اس لیے
 اسی حدیث کے پیش نظر امام زہریؒ اور امام بخاریؒ مردار کی کھال کی بیع قبل از
 باعنت بھی جائز قرار دیتے ہیں اللہ

ایک اور حدیث میں جسے حضرت عبداللہ بن عباسؓ کی روایت سے امام واقظنی نے اپنی
 سنن میں نقل کیا ہے کہ حضور صلی اللہ علیہ وسلم نے فرمایا :

” الاکل شیء من السمیۃ حلال الا ما اکل فاما الجلد والشعر

والقرن والصورف والسن والعظم فكله حلال ^تلہ
خبردار کھانے کے علاوہ مردار کی جلد، بال، سینگ، اون، دانت اور ٹہنی
یہ سب حلال ہیں۔

ان احادیث کی روشنی میں یہ بات واضح ہوتی ہے کہ قبل از دباغت مردار کی کھال اور
مذکورہ اشیاء کی بیع فاسد نہیں ہوگی۔ البتہ اسے اپنے استعمال میں لانا دباغت کے بعد ہی
جائز ہوگا۔

حرمت عوضین ہی کے اصول پر بعض فقہار کتے کی بیع بھی بیع فاسد قرار دیتے ہیں اس کی
بنیاد وہ حدیث ہے جو حضرت رافع بن خدیج سے مروی ہے جس میں آنحضرت صلی اللہ علیہ وسلم
نے فرمایا "شمن المکلب خبیث ^تلہ کتے کی قیمت خبیث ہے۔ لیکن اس کے باوجود
بعض فقہار کے نزدیک شکاری و خنطی کتوں کی بیع فاسد نہیں ہوگی کیونکہ احادیث میں شکاری
و خنطی کتوں کا پالنا جائز قرار دیا گیا ہے۔

آج کل انہی مقاصد کے پیش نظر لوگ کتوں کی خرید و فروخت کرتے ہیں جو کہ بیع فاسد
نہیں ہوگا۔

عدم ملکیت | بیع فاسد کی دوسری صورت یہ ہے کہ بائع اس چیز کو فروخت کرے
جو اس کی ملکیت نہ ہو۔ جیسے شکار سے قبل پانی میں مچھلی فروخت کرنا۔ شرح
وقایہ میں ہے جو مچھلی ابھی شکار نہ ہوئی ہو اس کی بیع و شرا فاسد ہوگی ^تلہ
اس بیع کے فاسد ہونے کی وجہ یہ ہے کہ فروخت کے وقت بیع بائع کی ملکیت میں
نہیں ہوتا۔

اس بیع کی یہ صورتیں فاسد ہوں گی۔ جیسے کوئی شخص یہ کہے کہ اب جو مچھلی میرے جال میں
آئے اس کی قیمت بیس روپے ہوگی یا یہ کہے کہ یہ جانور جو فضا میں اڑ رہا ہے میں تجھے پچاس روپے
میں فروخت کرتا ہوں۔

اس طرح کی تمام صورتیں عدم ملکیت کی بنا پر بیع فاسد ہوں گی۔
دور حاضر میں سمندری علاقے میں مچھلیوں کے ٹھیکے میں بظاہر ایسی ہی صورت نظر آتی ہے لیکن

اگر عمیق نظر سے دیکھا جائے تو اس میں کچھ فرق محسوس ہوتا ہے۔
جس طرح جانور کے تھنوں میں دو دھکے فروخت کو بھی بعض فقہار نے بیع فاسد قرار دیا ہے
لیکن بعض کے نزدیک اگر دو دھکے کا اندازہ ہو جائے تو اس اندازے کے مطابق تھنوں میں دو دھکے
کی فروخت بیع فاسد نہیں ہوگی بلکہ

اسی طرح سمندر کا مخصوص علاقہ جس میں مچھلیوں کی فروخت ٹھیکے پر دی جاتی ہے یہ بھی تمھینے
ہی کی ایک صورت ہوتی ہے۔

امام ابو یوسف بھی پانی میں مچھلیوں کی فروخت کو ناجائز سمجھتے ہیں۔ آپ نے مچھلیوں کی فروخت
کی یہ صورت حضرت عبداللہ بن مسعود کے اس قول کے مطابق بیع فاسد قرار دی ہے ابن ہمام
(م ۸۶۱ھ) نے فتح القدر میں اس طرح نقل کیا ہے۔

” لا تبایعوا السمك في السماء فانه غره“^{۲۹}

یعنی مچھلیوں کو پانی میں فروخت نہ کرو اس لیے کہ اس میں دھوکہ ہوتا ہے۔
اس قول سے یہ بات واضح ہوتی ہے کہ دھوکے والی بیع بیع فاسد ہوگی اگر دھوکہ نہ
ہو تو بیع درست ہوگی اس وجہ سے امام ابو یوسف نے چھوٹے تالابوں میں مچھلی شکار سے پہلے
فروخت کرنا جائز قرار دیا ہے۔

اس کی تائید اس روایت سے ہوتی ہے جو حضرت امام ابو حنیفہ نے حادثے سے روایت
کرتے ہوئے امام ابو یوسف کو بیان کی۔ حضرت عمر بن عبدالعزیز سے پوچھا گیا کہ جبکلی جھاڑی
میں پائے جانے والے شکار کی بابت آپ کی کیا رائے ہے تو آپ نے فرمایا اس میں کوئی حرج نہیں
اسی طرح حسن بن عمارہ کا یہ قول بھی کتاب الخراج میں امام ابو یوسف نے نقل کیا کہ اگر تم نے
شکار کو اس حالت میں خریدا جب وہ گھیرے میں آچکا ہو اور اس میں سے بعض جانوروں کو
تم نے دیکھ لیا ہو تو اس کے خریدنے میں کوئی حرج نہیں ہے

بہر حال عدم ملکیت کی صورت میں ایسی اشیاء کی فروخت بیع فاسد ہوگی جن میں عدم
قدرت کی وجہ سے مشتری کو نقصان پہنچنے کا اندیشہ ہو اور جہاں مشتری کو قدرت بھی حاصل ہو
اور نقصان کا بھی اندیشہ نہ ہو تو وہ بیع فاسد نہ ہوگی۔

سمندری ٹھیکہ میں یہ دونوں باتیں ہوتی ہیں اس سے یہ ٹھیکہ بیع فاسد نہیں ہوگا۔
 عدم ملکیت کی ایک اور صورت جو آج کل مروج ہے یہ ہے کہ ایک چیز ایک گروام میں
 موجود ہوتی ہے اور بغیر قبضہ کئے کئی ہاتھوں فروخت ہو جاتی ہے۔ یہ بیع بھی بیع فاسد نہیں ہوگی
 اس لیے کہ جب کوئی شخص کسی چیز کا سودا کرتا ہے اور فریقین رضامندی کا اظہار کر دیں تو مادی
 قبضہ نہ بھی ہو تو اصلی و قانونی قبضہ تو ہو جاتا ہے۔ اس لیے کہ اگر وہ مادی قبضہ کرنا چاہیے تو
 وہ قانونی طور پر مجاز ہے اور اس میں کوئی رکاوٹ نہیں ہوتی۔ بیع خواہ کسی جگہ موجود ہو۔

شے کا معدوم یا موهوم ہونا | بیع فاسد کی تیسری صورت یہ ہے کہ اس چیز کی بیع کھلنے
 جس کا وجود اس دینا میں ابھی نہ ہو۔ جیسے حمل کے دوران
 جانور کے بچے کی بیع اس کی بنیاد وہ حدیث ہے جو سنن ابن ماجہ میں حضرت عبداللہ بن عمر سے
 مروی ہے۔

”نہی عن بیع حبل الجملۃ“ حضور صلی اللہ علیہ وسلم نے حالت حمل میں بچے کی فروخت
 کو منع فرمایا ہے۔

اس طرح ایک اور حدیث میں جسے حضرت عمرو بن شعیب اپنے باپ و دادا سے روایت
 کرتے ہیں حضور صلی اللہ علیہ وسلم نے فرمایا:
 ”لا یحل بیع ما لیس عندک“

یعنی اس مال کی بیع جائز نہیں جو آپ کے پاس نہیں ہے۔
 ان احادیث کی روشنی میں معدوم مال کی فروخت جائز نہیں اور اگر بیع ہوگی تو وہ بیع
 فاسد ہوگی۔

عصر حاضر میں کئی معاملات بیع ایسے ہوتے ہیں جن میں اموال معدوم ہوتے ہیں لیکن ان کی
 بیع شرعاً ہوتی ہے۔ جیسے فیکٹری میں ابھی مال تیار نہیں ہوتا لیکن اس کی فروخت کا سلسلہ پہلے ہی
 شروع کر دیا جاتا ہے۔ یہ بھی یقین نہیں ہوتا کہ آیا فیکٹری اتنا کام کرے گی بھی یا نہیں۔
 بہر حال اس مسئلے کو اس پہلو سے دیکھا جاسکتا ہے کہ معدوم یا موهوم مال جو ابھی فیکٹری میں
 تیار نہیں ہوا ہوتا کیا اس کی فروخت میں غرر کا اندیشہ تو نہیں۔

چونکہ اس مال کی فروخت کی صرف ایڈوانس بکنگ ہوتی ہے اور اگر بروقت شے نہ ملے تو بائع اصل رقم مشتری کو لوٹانے کا ذمہ دار ہوتا ہے اس لیے اس میں غرر کا اندیشہ نہیں ہوتا مزید یہ کہ مکمل بیع تو اسی وقت ہوتی ہے جب چیز بائع کے پاس آتی ہے اور مکمل رقم کی ادائیگی بھی شے کے وجود کے بعد ہی ہوتی ہے اس لیے یہ بیع فاسد نہیں ہوگی۔

یہی بات اعلیٰ النسل کے جانوروں کے بچوں کی ہوتی ہے لگھبچے کی پیدائش نہیں ہوتی لیکن اس کی بھی ایڈوانس بکنگ ہو جاتی ہے لہذا اس بیع کی یہ صورت درست ہوگی البتہ اگر مکمل معاہدہ بیع بچے کی پیدائش سے پہلے ہو تو یہ بیع فاسد ہوگی۔

اموال معدوم کی ایک اور وجہ صورت یہ ہے کہ کئی منزلوں پر تکیلا پلانے اور رہائشی فلیٹس تعمیر ہوتے ہیں اسی طرح اگر دو منزلہ فلیٹس ہوں اور دوسری منزل کا مکان کسی وجہ سے گر جائے تو اب کیا مالک حق ملکیت کو فروخت کر سکتا ہے بعض فقہار اسے بھی بیع فاسد قرار دیتے ہیں اس لیے کہ حق ملکیت کا کوئی وجود نہیں ہوتا۔

اس صورت کو بھی اگر غور سے دیکھا جائے تو بائع جو اپنا حق ملکیت فروخت کر رہا ہے اگرچہ اس کا عملی طور پر وجود نہیں لیکن اس حق ملکیت کا دستاویزی ریکارڈ تو اس کے پاس ہوتا ہے جس بنا پر وہ جب چاہے اپنا مکان تعمیر کر سکتا ہے اور پھر اس میں غرر کا بھی اندیشہ نہیں ہوتا۔ لہذا اس دستاویزی حق ملکیت کی بیع بھی بیع فاسد نہیں ہوگی۔

عدم ذکر ثمن | بیع فاسد کی ایک صورت یہ ہے کہ معاہدہ بیع کے وقت قیمت کا ذکر نہ کیا جائے جیسے بائع کہے کہ میں نے فلاں گھوڑا فروخت کیا مشتری کہے کہ میں نے لٹے خریدنا اور قیمت کا ذکر نہ ہو۔ تو یہ بیع بیع فاسد ہوگی۔

ایک وقت میں دو سودے کرنا | بعض فقہار کے نزدیک ایک وقت میں دو سودے کرنا بھی بیع فاسد ہے اس کی بنیاد وہ

حدیث قرار دی جاتی ہے جو حضرت ابوہریرہ سے مروی ہے اور جس کے الفاظ یہ ہیں۔
 ”نہی رسول اللہ صلی اللہ علیہ وسلم عن بیعتین فی بیعة“
 یعنی ایک بیع میں دو بیع کرنے سے حضور صلی اللہ علیہ وسلم نے منع فرمایا۔

بقول امام مزننی (م ۲۶۴ ھ) امام شافعی کے نزدیک اس کی یہ دو صورتیں ہیں۔

۱۔ فروخت کے وقت بائع کہے کہ میں نے یہ گائے تمہیں چھ ہزار روپے میں فروخت

کی لیکن تمہیں بھی اپنی بھینس چھ سات ہزار روپے میں فروخت کرنا ہوگی۔

۲۔ دوسری صورت یہ ہے کہ ایک ہی چیز کو نقد اور ادھار کی صورت میں الگ الگ نرخ

پر فروخت کرنا جیسے ہمارے ہاں عموماً ہوتا ہے۔

احناف کے نزدیک اس حدیث کی عملی صورت یہ ہے۔ کہ کسی مال کو اس شرط پر فروخت کرنا

کہ مشتری اس چیز کے دام نقد کی صورت میں ایک ہزار روپے اور ادھار پر تیرہ سو روپے

ادا کرے۔ خریدار بغیر کچھ کہے مال اٹھائے تو یہ بیع فاسد ہوگی کیونکہ اس صورت میں معاہدہ

بیع کے وقت قیمت کا تعین مشتری کی طرف سے نہیں کیا گیا البتہ اگر اس صورت میں مشتری اپنے فیصلے

کے اظہار کے بعد کسی ایک رقم کی ادائیگی پر تیار ہو جائے تو بیع فاسد نہیں ہوگی۔ کیونکہ اس صورت میں مشتری

کو سوچنے کی مہلت دی گئی اور مہلت کے بعد معاہدہ بیع تکمیل ہوا ہے۔

اسی طرح آج کل جو اشیا راقساط پر فروخت کی جاتی ہیں ان کی بیع بھی بیع فاسد نہیں ہوگی

کیونکہ اس صورت میں بھی مشتری اپنی رضا مندی کے ساتھ معاہدہ بیع کی تکمیل کرتا ہے۔

شرط فاسدہ | شرط فاسدہ کے ساتھ کیا گیا معاہدہ بیع بیع فاسد کہلاتا ہے بشرط

فاسدہ سے مراد وہ شرائط ہیں جن سے کوئی بیع فاسد ہو جاتی ہے۔

یہ شرائط تین طرح کی ہوتی ہیں۔

۱۔ عقد میں

۲۔ بیع یا معقود علیہ میں (فروخت شدہ چیز میں)

۳۔ عاقدین (بائع مشتری) میں

عقد میں شرط لگانے سے مراد یہ ہے کہ معاہدہ بیع کی تکمیل میں کوئی شرط عائد کر دی جائے

جیسے بائع مشتری سے کہے کہ میں یہ گھوڑا تمہارے ہاتھ اس شرط پر فروخت کرتا ہوں کہ تم اپنا

اونٹ مجھے فروخت کرو و یا تم یہ خریدنا ہو جانور آگے فروخت نہیں کرو گے۔

بیع میں شرط لگانا یہ ہوتا ہے کہ جو چیز فروخت کی جا رہی ہو اس میں کوئی شرط عائد کی جائے

لے اگر راقساط کی ادائیگی میں بیعہ کی قیمت مارکیٹ ریٹ سے زیادہ ہو تو زیادتی سود کی صورت بنے گی اور سود

حرام ہے اس لیے عوض میں ایک چیز حرام ہوگی۔ لہذا یہ بیع بدیہا فاسد ہوگی۔

جیسے کوئی شخص ایک کنال زمین اس شرط پر فروخت کرے کہ مشتری بعد از خرید اسے فلاں مسجد کو وقف کر دے۔

عاقبت کی شرط سے یہ مراد ہے کہ بائع و مشتری آپس میں کوئی ایسی شرط لگائیں جیسے بائع یہ کہے کہ میں اس بکری کو اس شرط پر تمہارے ہاتھ فروخت کرتا ہوں کہ بعد از فروخت وہ بکری مجھے ہبہ کر دو۔

بیع میں ایسی شرائط لگانا احادیث نبویہ میں ممنوع قرار دیا گیا ہے۔ چنانچہ ہمارے یہ ہے۔
 ”نہی النبی صلی اللہ علیہ وسلم عن بیع وشرط“
 حضور صلی اللہ علیہ وسلم نے بیع و شرط سے منع فرمایا۔

ایک اور حدیث جو حضرت عائشہ صدیقہ رضی عنہا سے مروی ہے اس میں آنحضرت صلی اللہ علیہ وسلم نے فرمایا:

ما کان من شرط لیس فی کتاب اللہ فهو باطل وان کان مائدہ شرط
 معاہدہ بیع میں جو شرط قرآن مجید کے مطابق نہ ہو اس کا لگانا باطل ہے اگرچہ سو
 شرطیں ہی کیونکہ نہ ہوں۔

ان احادیث سے یہ واضح ہوتا ہے کہ معاہدہ بیع میں شرائط کا لگانا بیع کو فاسد کر دیتا ہے فقہاء کرام نے کتب احادیث میں مذکور تمام احادیث کا جائزہ لینے کے بعد شرائط بیع کے متعلق چند اصول وضع کیے ہیں جن سے یہ واضح ہوتا ہے کہ کوئی شرط بیع کو فاسد کرتی ہے اور کوئی نہیں۔

پہلا اصول یہ ہے کہ وہ شرط بیع کو فاسد کرتی ہے جس کا تقاضا معاملہ عقد نہ کرے یعنی جب تک اس معاملے میں اس شرط کا ذکر نہ کیا جائے اس کو شرط معاملہ نہ سمجھا جائے۔

عقد بیع جن امور کا تقاضا کرتا ہے وہ یہ ہیں کہ معاہدہ بیع کی تکمیل کے بعد مال مشتری کو سپرد کرنا اور مشتری کا قیمت ادا کرنا اب اگر معاہدہ بیع کے وقت فروخت شدہ شے مشتری کے حوالے کرنا اور قیمت کی ادائیگی کی شرط لگائی ہو تو یہ شرط عقد بیع کا تقاضا ہے۔ اس شرط سے بیع فاسد نہیں ہوگی۔

وہ شرط جو عقد کے متقاضی نہیں جیسے بائع کہے کہ میں اس گھر کو اس شرط پر فروخت کرتا ہوں کہ مشتری مجھے ایک ہزار روپے قرض دے اب یہ شرط معاہدہ بیع کی تکمیل کا تقاضا نہیں کرتی۔ اگر کوئی ایسی شرط لگائے گا تو وہ بیع فاسد ہوگی۔

دوسرا اصول دوسرا اصول یہ ہے کہ وہ شرط معاملہ کے مناسب حال نہ ہو یعنی اگر وہ شرط معاملہ کے مناسب حال ہو اگرچہ متقاضی نہ ہو تو بھی معاملہ درست سمجھا جائے گا۔ شرط کے مناسب ہونے کا مطلب یہ ہے کہ وہ شرط ان امور کی تائید کرتی ہو جو معاہدہ بیع ہونے کے بعد واجب ہو جاتے ہیں جیسے بائع اگر کوئی چیز ادھار فروخت کرے تو مشتری سے ضامن پیش کرنے کی شرط عائد کرنا۔ چونکہ یہ شرط عقد بیع سے واجب ہونے والی بات (ادائیگی قیمت) کی تائید کرتی ہے اس لیے یہ شرط جائز ہوگی اور ایسی شرط لگانے سے بیع فاسد نہیں ہوگی۔ البتہ اگر کسی نے اس شرط پر مکان فروخت کیا کہ فلاں کی اجازت کے بغیر اس مکان کو فروخت نہ کرے یا اس شرط پر کہ وہ اس مکان کو گرائے گا نہیں یا گرانے کے بعد فلاں کی اجازت پر مکان بنائے گا تو یہ شرط معاملہ کے مناسب حال نہ ہونے کی بنا پر بیع کو فاسد کر دے گی۔

تیسرا اصول تیسرا اصول یہ ہے کہ وہ شرط جس پر بیع کی جائے شرعاً جائز ہو اگرچہ وہ شرط مقتضات عقد یا عقد کے مناسبات میں سے نہ ہو جیسے خیار رویت (اختیار رد و قبول) یا خیار شرط (میعاد کی شرط) یا ایسی شرط جو اس قسم کے سودوں میں بالعموم شرعاً ہو کرتی ہے جیسے کسی نے کوئی موٹر کار خریدی اور یہ شرط لگائی کہ اس کا فلاں نقص درست کرایا جائے تو یہ شرط درست ہوگی لکھ

چوتھا اصول چوتھا اصول یہ ہے کہ فریقین معاملہ میں سے کسی کا اس شرط کے لگانے سے کچھ فائدہ ہو۔ تو معاملہ فاسد ہوگا جیسے بائع یہ کہے کہ میں اس شرط پر یہ بکری تمہارے ہاتھ فروخت کرتا ہوں کہ بعد از فروخت تم یہ بکری مجھے صدقہ میں دیدو تو یہ شرط فاسد ہوگی کیونکہ اس میں بائع کا فائدہ ہے۔

البتہ اگر کسی شرط سے فریقین معاہدہ کو کوئی فائدہ نہ ہو تو بیع فاسد نہ ہوگی اگرچہ معاملہ

بیع اس شرط کا متقاضی نہ ہو یا اس کے مناسب حال نہ ہو یا کوئی امر شرعی نہ ہو یا عام دستور کے مطابق نہ ہو۔ اگر شرط میں کسی ایک کا نقصان نہ ہو تو بیع درست ہوگی لیکن شرط باطل ہوگی یہ۔ یہ وہ اصول ہیں جن پر ہر ایسی شرط کو پرکھا جاسکتا ہے جو بیع کو فاسد کرتی ہے یا نہیں کرتی۔ بہر حال ان مذکورہ صورتوں کے علاوہ بھی متعدد بیع فاسد کی صورتیں کتب فقہ میں بیان کی گئی ہیں۔ طوالت مضمون کے خوف سے ان اہم صورتوں کے بیان پر اکتفا کیا جاتا ہے۔

حکم بیع فاسد | اگر بائع و مشتری معاہدہ بیع فاسد کر لیں تو شرعی طور پر اس بیع کو فسخ کرنا ان پر واجب ہو جاتا ہے۔ اور اگر دونوں اس بیع کو فسخ نہ کریں اگر حکومت کے با اختیار افسران کو اس بیع کے متعلق علم ہو جائے تو ان پر اس بیع کو فسخ کرنا ضروری ہے خواہ جبراً ہو یا صلح سے ہو۔ اس طرح بیع فاسد کا ارتکاب فوجداری کیس ہوتا ہے درمختار میں ہے۔

”يجب على كل واحد منهما فسخه قبل القبض ولو بعدہ...
واذا صر على امساك وعلم به القاضى فله فسخه جبراً
عليهما“

بائع و مشتری پر واجب ہے کہ وہ قبضہ سے پہلے یا قبضہ کے بعد اس بیع کو ختم کر دیں۔ اور اگر وہ ایسا نہ کریں اور قاضی کو اس بات کا علم ہو جائے تو قاضی کو چاہیے کہ اس بیع کو جبراً فسخ کر دے۔ اسی طرح فتاویٰ رضویہ میں ہے :

”وكل شرط فاسد فهو يفسد البيع وكل بيع فاسد حرام
واجب الفسخ على كل من العاقدین فان لم يفسخا اتها جميعاً
وفسخ القاضى بالجبر“

ہر فاسد شرط بیع کو فاسد کر دیتی ہے اور ہر بیع فاسد حرام ہے جس کا فسخ کرنا بائع و مشتری دونوں پر لازم ہے اگر وہ ایسا نہ کریں تو یہ گناہ ہوگا اور قاضی اس بیع کو جبراً فسخ کر لے گا۔

اسی طرح فاسد میں (ما سوا اس بیع کے جو بیع باطل کی بنا پر بیع فاسد قرار دی گئی ہو) خریدار

کی ملکیت ثابت ہو جاتی ہے اگر مشتری نے فروخت شدہ شے پر بائع کی اجازت سے قبضہ کر لیا ہو۔ خواہ یہ اجازت قولی ہو یا عملی۔ قولی سے مراد یہ کہ بائع نے یہ کہہ دیا ہو کہ جو مال آپ نے خریدا ہے وہ آپ لے جا سکتے ہیں اور عملی یہ کہ خریدار نے جہاں معاملہ طے کیا ہو وہاں سے اپنا مال اٹھا لیا ہو اور بائع نے منع نہ کیا ہو ۱۵ گیارہ

بیع فاسد میں تیسری یہ بات ثابت ہوتی ہے کہ اگر مشتری فروخت شدہ مال پر قابض ہو کر اس کا مالک ہو جائے تو اسے مالکانہ حیثیت سے تصرف میں لاسکتا ہے۔ البتہ اس پر حقیقی شفعہ نہیں ہوگا۔ اگر وہ چیز کھانے یا پہننے کے کام میں آتی ہو تو اسے اپنے استعمال میں لانا حرام ہوگا اگر مبیع بیع فاسد میں مشتری کے پاس ہلاک ہو گیا تو بائع کو اس کا ضمان ادا کرنا مشتری پر واجب ہوگا ۱۶ گیارہ جب کہ بیع باطل میں مشتری کی نہ ملک ثابت ہوتی ہے۔ اور نہ ہی بیع کی کفایت پر اس کے ذمہ ضمان ہوتا ہے کیونکہ مبیع بیع باطل میں مشتری کے پاس بطور امانت ہوتا ہے ۱۷ گیارہ بیع فاسد کے اس شرعی حکم سے یہ بات واضح ہو جاتی ہے کہ ہمیں باہم معاہدہ بیع کرتے وقت اس بات کا خیال رکھنا چاہیے کہ یہ بیع کسی وجہ سے بیع فاسد کی شکل تو اختیار نہیں کرتی کیونکہ بیع فاسد شرعی طور پر گناہ ہے اور ہمیں اس سے بچنے کی حتی المقدور کوشش کرنی چاہیے۔

مضائق و مطابخ

- ۱- ابن منظور، لسان العرب، دارصادر، بیروت، ۱۳۰۰ بذیل ماده "بیع"
- ۲- دارقطنی، سنن دارقطنی، دارالحسن، قاہرہ، ۱۹۶۶ء،
(کتاب البیوع) ج ۳، ص ۱۱۔
- ۳- راعب صفہانی، المفردات فی غریت القرآن، نورمحمد، کراچی، (ت. ن) ص ۶۷
- ۴- یوسف : ۲۰
- ۵- بطرس بستانی، محیط المحيط، تاریخ و مقام اشاعت نامعلوم، ج ۱، ص ۱۶۹۔
- ۶- عبداللہ بن قدامہ، المغنی، مطبعة العاصمة، قاہرہ، مصر، ج ۳، ص ۵۰۱۔
- ۷- عبداللہ بن مسعود، شرح وقایہ، سعید کینی، کراچی، ج ۳، ص ۱۰۔
- ۸- عبداللہ بن احمد نسفی، کنز الدقائق، سعید کینی، کراچی، ص ۲۱۷۔
- ۹- علاء الدین حنفی، درمختار، ناشر قاضی ابراہیم، بمبئی (ت. ن) ص ۵۴۹۔
- ۱۰- محمد حنیف گنگوہی، معدن الحقائق شرح کنز اللاتفاق، المکتبۃ الاشرفیہ، لاہور، ج ۲، ص ۳۲۔
- ۱۱- ایضاً
- ۱۲- محمد حنیف گنگوہی، طلوع الینین شرح ہدایہ آخرین، المکتبۃ الاشرفیہ، لاہور، ج ۱، ص ۷۔
- ۱۳- ایضاً و علاء الدین حنفی، درمختار، ص ۵۷۳۔
- ۱۴- احمد رضا خان، فتاویٰ رضویہ، مدیر پبلشنگ کمپنی، کراچی، ۱۹۸۸ء، ج ۷، ص ۲۸۔
- ۱۵- طحاوی، شرح معانی الآثار، سعید کینی، کراچی، ۱۹۷۰ء، ج ۷، ص ۲۴۵۔

- ۱۶ - مرغینانی، ہدایہ، محمد علی کارخانہ کتب، کراچی، ۱۳۱۱ھ، ج ۳ ص ۵۳
- ۱۷ - ایضاً، ج ۳ ص ۵۸
- ۱۸ - بدرالدین عینی، عمدۃ القاری، دار احیاء تراث العربی، بیروت، ج ۲۱، ص ۱۳۳
- ۱۹ - ابن ماجہ، سنن ابن ماجہ، نور محمد کارخانہ، کراچی (کتاب اللباس، باب جلود المینتہ اذا دبقت)
ص ۲۵۷
- ۲۰ - نسائی، سنن نسائی، قدیمی کتب خانہ، کراچی، (کتاب الصرع والقیصرہ باب یدبغ جلود المینتہ)
ج ۲ ص ۱۹۱
- ۲۱ - امام بخاری الجامع الصحیح، نور محمد کراچی، ۱۳۵۱ھ (کتاب البیوع، باب جلود المینتہ قبل ان
تدبغ، کتاب الذبائح والصيد والسمیہ، باب جلود المینتہ ج ۲ ص ۲۹۶، ج ۲ ص ۸۳۰
- ۲۲ - ابن حجر عسقلانی، فتح الباری شرح البخاری، دار نشر الکتب الاسلامیہ، لاہور -
ج ۴ ص ۴۱۳، ج ۹ ص ۶۵۸ -
- بدرالدین عینی، عمدۃ القاری، ج ۱۲، ص ۳۴، ج ۲۱، ص ۱۳۳
- ۲۳ - دارقطنی، سنن دارقطنی، (کتاب الطہارۃ باب الاباغ)، ج ۱ ص ۴۸
- ۲۴ - امام مسلم، الجامع الصحیح، مطبوعہ علمی دینی، ۱۳۴۸، (کتاب المساقاۃ والمزارعۃ،
باب تحريم ثمن الکلب، ج ۲ ص ۱۹
- ۲۵ - بدرالدین عینی، عمدۃ القاری، ج ۱۲ ص ۵۸ - عبدالرحمن الخزرجی - کتاب الفقہ،
ترجمہ: منظور احمد عباسی، محکمہ اوقاف، لاہور - ۱۹۷۹ء، ج ۲ ص ۶۶، قادی عالمگیری،
نورانی کتب خانہ پشاور، ج ۳ ص ۱۱
- ۲۶ - عبید اللہ بن مسعود، شرح وقایہ، ج ۳، ص ۱
- ۲۷ - ابن ہمام، فتح القدر المکتبۃ الرشیدیہ، کوئٹہ، (ت - ن) ج ۶ ص ۵۰
- ۲۸ - ابو یوسف، کتاب الخراج، ترجمہ نجات اللہ صدیقی، اسلاک پبلی کیشنز، لاہور،
۱۹۶۶ء ص ۳۰۸
- ۲۹ - ابن ہمام، فتح القدر، ج ۶ ص ۵۰

٣٠ - البويوسف، كتاب الخراج ص ٨-٣

٣١ - أيضاً

٣٢ - ابن ماجه، سنن ابن ماجه، (البواب التجارات) ص ١٥٨

٣٣ - أيضاً، البواب التجارات، باب النهي عن بيع ماليس عندك) ص ١٥٨

٣٤ - علاؤ الدين حنفي، درمختار ص ٤٤

٣٥ - البردأود، سنن أبي داؤد، المكتبة الاثرية، ساكنة كل كتاب البيوع، باب فيمن باع

بيعتين في بيعته، حديث نمبر ٣٣١٤)

امام مالك، موطأ، مير محمد كتاب خانة، كراچی، (كتاب البيوع، باب النهي عن بيعتين

في بيعته) ص ٥٩٤

٣٦ - اسماعيل بن يحيى مرني، مختصر مرني على هامش كتاب الام لشافعي - مطبعة اميريه بولاق

مصر، ١٩٢٢ء، ج ١ ص ٢٠٢

٣٧ - عبد الرحمن الجزيري، كتاب الفقه، ج ٢ ص ٩٦ - ٩٥

٣٨ - ابن رشد، بذية المجهتد، مكتبة مصطفى الباني مصر، ١٩٦٠ء، ج ٢ ص ١٦٠

٣٩ - مرغنياني هدايه، ج ٣ ص ٦٢

٤٠ - امام بخاري - الجامع الصحيح (كتاب الشروط، باب الشروط في البولاء) ج ١ ص ٣٤٤

امام بيهقي، السنن الكبرى، دار الفكر بيروت، (كتاب البيوع، باب الشرط الذي يفصل بين ج ٥ ص ٣٣٦

٤١ - عبد الرحمن الجزيري، كتاب الفقه، ج ٢ ص ٢٥٢ - ٢٥٦

٤٢ - شمس الائمة سنن حنفي، المبسوط، مطبعة السعادة، مصر (ت-ن) ج ١٣ ص ١٥

٤٣ - علاؤ الدين حنفي، درمختار ص ٥٨١

٤٤ - احمد رضا خاں، فتاوى رضويه، ج ٤ ص ٣٥

٤٥ - عبد الرحمن الجزيري، كتاب الفقه، ج ٢ ص ٢٥٤، هدايه ج ٣ ص ٦٥

٤٦ - فتاوى عالمگیری، ج ٣ ص ١٣٨

٤٧ - شمس الائمة سنن حنفي، المبسوط، ج ١٣ ص ١٨

٤٨ - علاؤ الدين حنفي، درمختار، ص ٤٤

الزام میں قید کی شرعی حیثیت

ریاض الحسن نوری، مشیر و فاضل شرعی عدالت

آجکل پولیس نے یہ رویہ اختیار کر لیا ہے کہ بغیر ثبوت کے اور بعض دفعہ وجہ تباہی بغیر بھی لوگوں کو گرفتار کر لیتی ہے۔ بعض عدالتیں بغیر مدعی کے بھی ظن کی بنا پر لوگوں کو طلب کر لیتی ہیں۔ یہ بات قرآن و سنت کے منافی ہے۔ اس سلسلے میں ہم ابن حزم کے دلائل پیش کرتے ہیں! ابن حزم المحلی کی جلد ۱۱ میں مسئلہ ۲۱۶۸ کے تحت لکھتے ہیں:

بعض لوگوں کا خیال ہے کہ تہمت کی بنا پر قید کیا جاسکتا ہے۔ اس سلسلے میں وہ ابراہم بن حکیم کے طریقے سے روایت کرتے ہیں کہ نبی صلی اللہ علیہ وسلم نے تہمت کی بنا پر احتیاط اور تفتیش کے لیے ایک دن ورات کے لیے نظر بند کیا۔ (یاد رہے کہ نبی صلی اللہ علیہ وسلم کے دور میں جیل یا قید خانہ نہیں تھا) اسی سلسلہ سند سے بز بن حکیم کے طریق پر روایت ہے کہ نبی صلی اللہ علیہ وسلم نے تہمت کی بنا پر کسی کو نظر بند کیا پھر چھوڑ دیا۔ پھر بز بن حکیم کے طریق پر یہ روایت بھی ہے کہ نبی صلی اللہ علیہ وسلم نے تہمت میں کسی کو نظر بند کیا تو اس کا ایک پڑوسی آیا جبکہ نبی صلی اللہ علیہ وسلم خطبہ دے رہے تھے اسی حالت میں اس نے نبی صلی اللہ علیہ وسلم سے سوال کر دیا کہ میرے پڑوسی کو کس وجہ سے قید کیا گیا ہے؟ حضور علیہ الصلاۃ والسلام خاموش ہو گئے۔ وہ بحث کرتا رہا کیونکہ ثبوت کوئی نہ تھا۔ اس لیے اس کے پڑوسی کو رہا کرنے کا حکم دے دیا گیا اسی وقت۔

مزید عراق بن مالک کے طریق پر یہ لوگ یہ روایت بھی کرتے ہیں کہ نبی غفار قبیلہ کے دو شخص آئے اور مدینہ کے کنویں کے پاس ٹھہرے بتعام ضحمان کے۔ اسی جگہ عطفان قبیلہ کے